

Eje, seni küýseýän!

Category: Goşgular, Kitapcy
написано kitapcy | 22 январа, 2025
Eje, seni küýseýän!

EJE, SENI KÜÝSEÝÄN!

(Durmuşa çykýan gyzyň öz ejesini küysäp ýazan ýürek beýany)

Haýran galýan darlygyna bu dünýäň,
Göwnim bir ullakan mâhir küýseýar.
Nije ýyldyr boldym, gül keşbiňe zar,
Mährem Ejem, seni şeýle küýseýän!

Günler şol geçip dur, nobaty bilen,
Ähli zat ýerbe ýer hiç hili kem ýok.
Şonda-da bir zady küýseýar göwinüm,
Bir kemim Ejejan, ýanymda sen ýok..

Ýowyz ajal aldy seni elimden,
Ýoklygyňa ynanmadym ilkiler,
Şol garadym ýördim giden ýoluňa
Gözýaşa çalyşdym. şatlyk gülkülem.

Ýoklygyňa öwrenişmedim Eje jan
Ýöne durmuş ýoklygyňy öwretdi.
Bilsemde indi seň dolanmajyň
Bu umutly ýürek garaşdy ýördi.

Dadyp aýrallygyň ajy şarpygyn,
Men soňra düşindim, juda köp zada.
Bagt eken, juda uly bagt eken
Mährem Ejeň ýaşap ýörse dünýäde.

Günler geçdi ýyllar geçdi durmady,
Ah, durmuşyň lezzetini duýmadym
Her demimde her pursatda mydyma
Janym Ejem, ýyly mähriň küýsedim..

Ýaşlykdan saýlandym uly gyz çykdy,
Söýüldim hem söýdim ýüregim bilen.
Ynha, sähetli gün durmuşa çykýan
Toý tutýan arzuwlan ýigidim bilen.

Hany sen jan Ejem, nirlerde galdyň,
Bagt dilejek dälmi, gyzyňa bu gün.
Ejemjan gözleriň ýolumda galdy
Hem zaryn aglady naçar ýüregim..

Ah, Ejejan ýaşap ýörsediň käşgä,
Ak pata bererdiň, maňlaýdan ogşap.
Şonda menem şeýle bagtly bolardym
Ýüregim gülerdi, bordy göwnim şat .

Arman, sen ýok düşüňän ýok derdime.
Bar bolaňda bordy günler başgaça.
Suratyň gujaklap zaryn aglaýan
Wah, bu ejiz göwnim karar tapmasa..

Ynha, gapmyzda uly şagalaň,
Men başyma atýan bagt kürtesin .
Hemme zatdan beter, şu toý günimde
Mährem ejem, ýene seni küýsedim!

Gidip baryň bu mukkades ojakdan
Başga bir ojagyň bezeýän törin.
Niredede bolsamam arzyly zady
Eje sen mähriňi agtaryp ýörin.

Ýaşadyp ýürekde beren öwütleň,
Armanym ýok eje saňa meňzesem
Bar wagtyňda kalba guýan pentleriň
Ýañlanyp dur gulagynda gül sesiň..

Arşdan ýyldyz bolup bakyp zemine,
Bilýan dileýänsiň gyzyň bagtyny
Maňa ähli zatdan uly baýlykdan
Jan Ejemjan seň ak pataň arzyly..

Asmanymda aýym bolup dogarsyň
Ýörejek ýoluma ýalkym saçarsyň
Beýik Allam jaýyň eýläp Jennetden
Ejejan elmydam ruhuň şat bolsun..

Bu gün şatlykly gün bu gün toý günü,
Eje gyzyň ak bagyna gowuşýar.
Bu gün giň tutmaly derli göwini.
Ak arzuwlam wysalyňa gowyşsyn..

Ýene ýatlamalaň gujagyna siňip,
Ilden pynhan aglaýaryň çalaja
Mâhre üşän kalbym ýylatmak üçin
Mahal mahal düýşlerime gel EJE.

Söhbet ORAZMUHAMMEDOW.

Goşgular